

Тргувајќи од заедничките заложби за транспарентно, независно и самостојно судство, судство со интегритет и доверба кај граѓаните, притоа насочувајќи ги напорите кон поттикнување и афирмација на областите од заеднички интерес, преку унапредување на меѓусебната соработка, Министерството за правда на Република Северна Македонија, претставувано од м-р Бојан Маричиќ, министер за правда на Република Северна Македонија, од една страна, и Здружението на судиите на Република Северна Македонија, претставувано од претседателот судија д-р Џемали Саити, и Судско-медиумскиот совет при Здружението на судиите на Република Северна Македонија, претставуван од претседателот судија Иван Џолев, од друга страна (во натамошниот текст: страни потписници) на ден 26.02.2021 година, во Скопје, го потпишаа следниот:



ЗДРУЖЕНИЕ НА СУДИИТЕ НА РЕПУБЛИКА СЕВЕРНА МАКЕДОНИЈА

МЕМОРАНДУМ ЗА СОРАБОТКА

Република Северна Македонија
Republika e Maqedonisë së Veriut
МИНИСТЕРСТВО ЗА ПРАВДА
MINISTRIA E DREJTËSISË

Бр. 0101/26/21

01.03 2021 год.

Област на соработка

Член 1

Бр. 21-640/1
26.02.2021
Скопје/Shkup

Водени од потребата за меѓусебна соработка заради ефикасно спроведување на своите надлежности утврдени со Закон, потврдувајќи ја заедничката заложба и интерес за унапредување на соработката во областа на судската транспарентност потписниците, се согласни заеднички да соработуваат во остварувањето на следните цели:

1. Зајакнување на соработката меѓу Министерство за правда на Република Северна Македонија и Судско-медиумскиот совет при Здружението на судиите на Република Северна Македонија,
2. Учество на членови од Судско-медиумскиот совет како стручни членови на работни групи за изготвување на законски решенија при Министерството за правда на Република Северна Македонија,
3. Поддршка во подготовката на Стратегија за зајакнување на судската транспарентност, предвидена како основна цел во проектот „Зајакнување на улогата и функционалноста на Судско-медиумскиот совет“, имплементиран од Здружението на судии на Република Северна Македонија и Амбасадата на Соединетите американски држави во Република Северна Македонија, како и подготовка и промоција на други документи од областа на судската транспарентност и односите со медиумите.

Видови на соработка

Член 2

За остварување на горенаведените дефинирани цели на Меморандумот за соработка, страните, се согласни да ги реализираат следните активности:

- Промовирање на заеднички активности;
- Организирање настани од интерес за двете институции;

- Обезбедување на двајца правни експерти од Министерството за правда на Република Северна Македонија за учество во работната група за изработка на Стратегијата за зајакнување на судската транспарентност;
- Учество на членови од Судско-медиумскиот совет во работните групи при Министерството за правда за изготвување на следните предлог законски решенија:
 - Закон за судови;
 - Закон за парнична постапка;
 - Закон за управување со движењето на предметите во судовите;
 - Закон за слободен пристап до информации од јавен карактер;
 - Закон за кривична постапка;
 - Судски деловник;
 - Закон за Судски совет;
 - Закон за Совет на јавни обвинители;
- Стручна помош и анализа за конкретни проекти од областа на судско-медиумската соработка;

Начин на реализирање на соработката

Член 3

Соработката од член 2 на овој Меморандум ќе се остварува врз основа на поединечно доставени барања за секој одделен вид на соработка.

Измена на меморандумот

Член 4

Овој меморандум може да се измени и дополнува со писмена согласност меѓу страните-потписнички.

Решавање на спорови

Член 5

Споровите настанати во текот на спроведувањето на овој меморандум ќе се решаваат спогодбено меѓу страните-потписнички.

Влегување во сила

Член 6

Овој меморандум влегува во сила од денот на неговото потпишување.

Член 7

Овој меморандум е составен во 6 (шест) еднообразни примероци, од кои 2 (два) примерока за Министерство за правда на Република Северна Македонија и 4 (четири) примероци за Судско-медиумскиот совет при Здружението на судиите на Република Северна Македонија.

Здружение на судиите на
Република Северна Македонија,
претседател,

Судија д-р Џемали Саити,

Судско-медиумски совет
претседател,

Судија Иван Џолев

Министерство за правда
на Република Северна Македонија,
министер,

М-р Бојан Маричиќ



Скопје, февруари 2021 година